

DEĊIŻJONI TAL-KUNSILL**tas-27 ta' Novembru 2014**

li tiddetermina ċerti konsegwenzi finanzjarji diretti mgarrba b'riżultat tal-waqfien tal-parteciċpazzjoni tar-Renju Unit tal-Gran Brittanja u l-Irlanda ta' Fuq f'ċerti atti tal-Unjoni fil-qasam tal-kooperazzjoni tal-pulizija u tal-kooperazzjoni ġudizzjarja fi kwistjonijiet kriminali adottati qabel id-dhul fis-sehh tat-Trattat ta' Lisbona

(2014/837/UE)

IL-KUNSILL TAL-UNJONI EWROPEA,

Wara li kkunsidra Protokoll Nru 36 dwar id-dispożizzjonijiet tranżizzjonali (minn hawn 'il quddiem "Protokoll Nru 36"), anness mat-Trattat dwar l-Unjoni Ewropea, mat-Trattat dwar il-Funzjonament tal-Unjoni Ewropea u mat-Trattat li jistabbilixxi l-Komunità Ewropea tal-Energija Atomika, u b'mod partikolari t-tielet subparagrafu tal-Artikolu 10(4) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Skont il-Protokoll Nru 36, ir-Renju Unit kellu l-possibbiltà li jinnotifika lill-Kunsill, sal-31 ta' Mejju 2014, li ma jaċċettax il-poteri tal-Kummissjoni u tal-Qorti tal-Ġustizzja, introdotti mit-Trattat ta' Lisbona fir-rigward ta' atti tal-Unjoni fil-qasam tal-koperazzjoni tal-pulizija u tal-kooperazzjoni ġudizzjarja f'materji kriminali li ġew adottati qabel id-dhul fis-sehh tat-Trattat ta' Lisbona.
- (2) Permezz ta' ittra lill-President tal-Kunsill iddatata l-24 ta' Lulju 2013, ir-Renju Unit innotifika lill-Kunsill li ma jaċċettax il-poteri tal-Kummissjoni u tal-Qorti tal-Ġustizzja introdotti mit-Trattat ta' Lisbona fil-qasam tal-kooperazzjoni tal-pulizija u tal-kooperazzjoni ġudizzjarja f'materji kriminali. Bhalta konsegwenza, l-atti rilevanti fil-qasam tal-kooperazzjoni tal-pulizija u tal-kooperazzjoni ġudizzjarja f'materji kriminali ma jibqgħux japplikaw għar-Renju Unit fl-1 ta' Dicembru 2014.
- (3) Ir-Renju Unit jista' jinnotifika x-xewqa tiegħu li jippartecipa fl-atti li ma jkunux għadhom japplikaw għalih.
- (4) Ir-Renju Unit indika x-xewqa tiegħu li jinnotifika li jippartecipa f'uhud minn dawk l-atti.
- (5) Skont it-tieni subparagrafu tal-Artikolu 10(4) tal-Protokoll Nru 36, il-Kunsill, fuq proposta mill-Kummissjoni, għandu jiddetermina l-arranġamenti ta' konsegwenza u tranżizzjonali necessarji. Il-Kunsill jista' wkoll, abbażi tat-tielet subparagrafu tal-Artikolu 10(4), jiddetermina li r-Renju Unit għandu jkun responsabbli għall-konsegwenzi finanzjarji diretti li jirriżultaw necessarjament u inevitabbilment mill-waqfien tal-parteciċpazzjoni tiegħu fl-atti kkonċernati.
- (6) Minhabba li r-Renju Unit ma nnotifikax lill-Kunsill bix-xewqa tiegħu li jippartecipa fid-Deciżjonijiet tal-Kunsill 2008/615/ĠAI⁽¹⁾ u 2008/616/ĠAI⁽²⁾ u d-Deciżjoni Qafas tal-Kunsill 2009/905/ĠAI⁽³⁾ (minn hawn 'il quddiem "id-Deciżjonijiet ta' Prüm"), dawn ma jibqgħux japplikaw għar-Renju Unit mill-1 ta' Dicembru 2014. Madankollu, minhabba s-sinifikat Prattiku u operazzjonali tad-Deciżjonijiet ta' Prüm għall-Unjoni għas-sigurtà pubblika, u b'mod aktar partikolari għall-infurzar tal-liġi u l-prevenzjoni, id-detezzjoni u l-investigazzjoni ta' reati kriminali,

⁽¹⁾ Id-Deciżjoni tal-Kunsill 2008/615/ĠAI tat-23 ta' Ġunju 2008 dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali (ĠU L 210, 6.8.2008, p. 1).

⁽²⁾ Id-Deciżjoni tal-Kunsill 2008/616/ĠAI tat-23 ta' Ġunju 2008 dwar l-implimentazzjoni tad-Deciżjoni 2008/615/ĠAI dwar it-titjib tal-koperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali (ĠU L 210, 6.8.2008, p. 12).

⁽³⁾ Id-Deciżjoni Qafas tal-Kunsill 2009/905/ĠAI tat-30 ta' Novembru 2009 dwar l-akkreditament tal-fornituri ta' servizzi forensiċi li jwettqu attivitajiet tal-laboratorji (ĠU L 322, 9.12.2009, p. 14).

bid-Deciżjoni 2014/836/UE ⁽¹⁾ il-Kunsill iddeċieda li r-Renju Unit se jwettaq każ shih tal-operat u l-implimentazzjoni biex jivvaluta l-merti u l-benefiċċji prattiċi tas-shubija mill-ġdid tar-Renju Unit fid-Deciżjonijiet ta' Prüm u l-passi neċessarji biex jagħmel dan, li r-riżultati tiegħu se jkunu pubblikati sat-30 ta' Settembru 2015. Jekk il-każ tal-operat u l-implimentazzjoni jkun pożittiv, sal-31 ta' Diċembru 2015, ir-Renju Unit jiddeċiedi dwar jekk jinnotifikax lill-Kunsill, fi żmien l-erba' ġimgħat segwenti, dwar ix-xewqa tiegħu li jippartecipa fid-Deciżjonijiet ta' Prüm, skont l-Artikolu 10(5) tal-Protokoll Nru 36.

- (7) Fondi mill-Programm "Prevenzjoni u l-Glieda kontra l-Kriminalità", stabbilit permezz tad-Deciżjoni tal-Kunsill 2007/125/ĠAI ⁽²⁾, ġew allokati lir-Renju Unit għal żewġ proġetti relatati mad-Deciżjonijiet 2008/615/ĠAI u 2008/616/ĠAI, l-ewwel waħda tikkonċerna l-implimentazzjoni mir-Renju Unit tal-Iskambju tad-DNA ta' Prüm, b'massimu ta' kofinanzjament ta' EUR 961 019 mogħti lill-Uffiċċju tal-Affarijiet Interni, u t-tieni tikkonċerna l-Evalwazzjoni tal-Marki tas-Swaba' ta' Prüm mir-Renju Unit, b'massimu ta' kofinanzjament ta' EUR 547 836 mogħti lill-Uffiċċju tal-Affarijiet Interni. Dan jammonta għal total ta' EUR 1 508 855.
- (8) Fil-każ li r-Renju Unit ma jirrispettax waħda mill-iskadenzi stipulati fl-Artikolu 2 tad-Deciżjoni 2014/836/UE jew jiddeċiedi li ma jippartecipax fid-Deciżjonijiet ta' Prüm huwa għandu jhallas lura, bħala konsegwenza finanzjarja diretta, imġarrba neċessarjament u inevitabbilment b'riżultat tal-waqfien tal-partecipazzjoni tiegħu fid-Deciżjonijiet ta' Prüm, is-somom effettivament imħallsa mill-Kummissjoni bħala kontribuzzjoni mill-baġit ġenerali tal-Unjoni għall-implimentazzjoni ta' dawk id-Deciżjonijiet.
- (9) Skont it-tielet subparagrafu tal-Artikolu 10(4) tal-Protokoll Nru 36, ir-Renju Unit qed jippartecipa fl-adozzjoni ta' din id-Deciżjoni u huwa marbut biha,

ADOTTA DIN ID-DECIŻJONI:

Artikolu 1

Fil-każ li r-Renju Unit ma jirrispettax waħda mill-iskadenzi li jinsabu fl-Artikolu 2 tad-Deciżjoni 2014/836/UE jew jiddeċiedi li ma jippartecipax fid-Deciżjonijiet ta' Prüm, huwa għandu jhallas lura lill-baġit ġenerali tal-Unjoni s-somom, sa EUR 1 508 855, irċevuti mill-Programm "Prevenzjoni u l-Glieda kontra l-Kriminalità".

Artikolu 2

Din id-Deciżjoni għandha tidhol fis-seħh fl-1 ta' Diċembru 2014.

Magħmul fi Brussell, is-27 ta' Novembru 2014.

Għall-Kunsill
Il-President
A. GIACOMELLI

⁽¹⁾ Id-Deciżjoni tal-Kunsill 2014/836/UE tas-27 ta' Novembru 2014 li tiddetermina ċerti arraġamenti konsegwenzjali u tranżizzjonali dwar il-waqfien tal-partecipazzjoni tar-Renju Unit tal-Gran Brittanja u l-Irlanda ta' Fuq f'ċerti atti tal-Unjoni fil-qasam tal-kooperazzjoni tal-pulizija u tal-kooperazzjoni ġudizzjarja fi kwistjonijiet kriminali adottati qabel id-dhul fis-seħh tat-Trattat ta' Lisbona (ara l-paġna 11 ta' dan il-Ġurnal Uffiċjali).

⁽²⁾ Id-Deciżjoni tal-Kunsill tat-12 ta' Frar 2007 li tistabbilixxi l-Programm Speċifiku "Prevenzjoni ta' u l-Glieda kontra l-Kriminalità" għall-perjodu 2007-2013 bħala parti mill-Programm Ġenerali dwar is-Sigurtà u s-Salvagwardja tal-Libertàjiet (ĠU L 58, 24.2.2007, p. 7).